

طالب علم کے حقوق اور ذمہ داریوں سے متعلق فوری رہنمائی

اگست 2019 - مڈل اور ہائی اسکول

فینر فیکس کاونٹی پبلک اسکول • محکمہ برائے خصوصی خدمات • اصلاحی و انسدادی خدمات

اسکول اکتھے کام کرنے اور سیکھنے والے لوگوں کی کمیونٹیز ہیں۔ ہر طالب علم اور خاندان، اور اسکول کا ہر بالغ ملازم اسکول کی کمیونٹی کا قابل قدر اور اہم رکن ہے۔ ایک دوسرے کا احترام، رحم دلی، سالمیت، اور اپنے رویے کی ذاتی ذمہ داری اور دوسروں کے ساتھ رابطہ بہت ضروری ہے۔ اسکول کی کمیونٹی کے مرکزی رکن کے طور پر آپ کے کچھ حقوق، رعائیتیں اور ذمہ داریاں ہیں۔ یہ اہل خانہ کی رہنمائی برائے طلباء کے حقوق اور ذمہ داریوں (SR&R) کے ضمیمہ D میں مندرجہ امور کی تفصیلات ہیں یا www.fcps.edu/dss/ips/ssaw/SRR پر، اور فوری حوالہ کیلئے اس گائیڈ میں نمایاں کیے گئے ہیں۔ SR&R حوالہ جات کے نمبر، بشمول درج ذیل نمبروں کے، ضمیمہ D کے صفحات میں موجود ہیں۔

حقوق

آپ کو یہ حق حاصل ہے کہ آپ کے ساتھ احترام سے پیش آیا جائے۔ اگر آپ سمجھتے ہیں کہ آپ کے ساتھ ایسا سلوک نہیں کیا جا رہا تو اس کے بارے میں فوری طور پر کسی قابل بھروسہ بالغ فرد سے بات کریں۔

آپ کو ایک صاف، محفوظ اور مثبت ماحول میں تعلیم حاصل کرنے کا حق حاصل ہے۔

اگر آپ سمجھتے ہیں کہ اسکول کے عملے کی طرف سے کیا گیا فیصلہ آپ کے بہترین مفاد میں نہیں ہے تو آپ کو سوال کرنے اور شکایت کرنے کا حق ہے۔ آپ کسی استاد، کونسلر یا اسکول کے منتظم سے بات کرنے کے لیے ملاقات کا وقت طے کر سکتے ہیں اور وہ آپ سے ملاقات کریں گے اور آپ کی شکایات سنیں گے۔ (ضمیمہ D، صفحہ نمبر 9)

آپ کو آراء، تقریر، اجتماع، پٹیشن اور دیگر قانونی ذرائع کے ذریعے اپنی رائے کا اظہار کرنے کا حق حاصل ہے۔ اگر آپ طبع شدہ مواد تقسیم کرنا چاہتے ہیں تو اس کیلئے آپ کو اسٹوڈنٹ گورنمنٹ کے ضابطہ عمل سے گزرنا ہوگا۔ (ضمیمہ D، صفحہ نمبر 6)

اگر آپ کی عمر اٹھارہ سال یا اس سے زیادہ ہے تو ماسوائے چند استثنائی صورتوں کے آپ کو، بالغ سمجھا جائے گا۔ اگر آپ مخصوص حالات میں اپنے والدین کے بجائے خود اقدامات لینے کا حق استعمال کرنا چاہتے ہیں تو اس کیلئے آپ کو ایک اعلامیہ پر دستخط کرنے ہوں گے۔ (ضمیمہ D، صفحہ نمبر 8)

اسکول کے کسی بھی ضابطے کی خلاف ورزی کرنے کے نتیجے میں اگر آپ کو دفتر میں پیش ہونے کیلئے کہا جائے آپ کو واقعہ کی وضاحت کرنے کا حق حاصل ہے کہ کیا ہوا تھا اور آپ کیا سوچ رہے تھے یا آپ نے ایسا کیوں کیا۔ جو کچھ ہوا اس کے بارے میں آپ کو، تحریری طور پر لکھنے کا موقع دیا جا سکتا ہے۔ یہ ایک رضاکارانہ ہے عمل ہے اور آپ کو تحریری بیان دینے سے انکار کا حق حاصل ہے۔ (ضمیمہ D، صفحہ 24)

آپ اور آپ کے والدین کو، اسکول سے معطلی جیسی تادیبی کارروائی کے خلاف اپیل کرنے کا حق حاصل ہے۔ (ضمیمہ D، صفحہ نمبر 27-30)

مراعات

اسکول میں بعض چیزیں بطور مراعات ہوتی ہیں اور کچھ مخصوص پابندیوں کے ساتھ اور اگر آپ ان کا مناسب استعمال نہیں کرتے تو یہ معطل یا ختم ہو سکتی ہیں۔

FCPS نیٹ ورک، کمپیوٹرز اور ذاتی ملکیت کے آلات
FCPS کا نیٹ ورک استعمال کرنے کے دوران، کوئی ایسی حرکت نہ کریں جس سے دوسروں کے نیٹ ورک میں خلل پیدا ہو اور احترام اور اخلاقی ضابطے کا مظاہرہ کریں۔ ان کے استعمال سے متعلق آپ کو ٹیچر کی ہدایات پر عمل کرنا چاہیئے۔ آپ بسوں میں بیڈ فون کے ذریعے موسیقی سن سکتے ہیں، گیمز کھیل سکتے ہیں یا ٹیکسٹ کر سکتے ہیں، لیکن فون پر بات نہیں کر سکتے۔ (ضمیمہ A اور B، صفحہ نمبر 33-36)

'اسکول بس میں سفر کے دوران۔ ڈرائیور کی بات ماننیے، نشستوں پر بیٹھے رہیں، اپنے ہاتھوں کو ادھر ادھر پھیلانے کی بجائے اپنے قابو میں رکھیں، اپنی آواز نیچی رکھیں، سیٹوں کے درمیان چلنے والی جگہ میں رکاوٹ نہ ڈالیں۔ (ضمیمہ B، صفحہ نمبر 35-36)

اسکول کی املاک پر پارکنگ۔ پارکنگ کے قواعد کی لازمی خیال رکھیں۔ اگر کوئی معقول وجہ ہے کہ آپ کے پاس کوئی ایسی چیز ہے جس سے اسکول ضابطوں کی خلاف ورزی ہوتی ہے یا غیر قانونی یا خطرناک ہے تو آپ کی گاڑی کی تلاشی لی جا سکتی ہے (ضمیمہ D، صفحہ نمبر 7)

کھیلوں اور سرگرمیوں میں شرکت۔ کھیلوں میں شرکت بشمول وقت کی مدت جس دوران آپ کو اسکول میں رجسٹر کرنا چاہیئے اور آپ سے متوقع رویے کے حوالے سے، ورجینیا ہائی اسکول لیگ کے کچھ قواعد و ضوابط ہیں۔ مزید برآں، FCPS طلباء سے اس بات کا تقاضہ کرتے ہیں کہ غیر نصابی سرگرمیوں میں شرکت کیلئے وہ بہتر طور پر تیار ہوں۔ معطل ہونے کی صورت میں آپ شرکت نہیں کر سکتے اور اگر آپ نے منشیات یا الکوحل سے متعلق اسکول کے ضابطوں کی خلاف ورزی کی ہے تو آپ طویل مدت کیلئے شرکت کا حق کھو سکتے ہیں۔ (ضمیمہ D، صفحہ نمبر 17-20)

ذمہ داریاں

ماسوائے بیماری یا دیگر ہنگامی حالت کے اسکول وقت پر پہنچیں اپنی تمام کلاسوں میں حاضر ہوں۔ (ضمیمہ D صفحہ نمبر 4)

دوسرے طلباء سے پر سکون اور پر امن طریقے سے تنازعات کا حل نکالیں (ضمیمہ D، صفحہ نمبر 25-26)

والدین ان تمام ادویات کو اسکول کے ہیلتھ روم میں لے کر جو آپ کو لینے کی ضرورت ہے۔ (ضمیمہ D، صفحہ 17)

شراب، منشیات یا تمباکو کی مصنوعات یا پابندی لگی مصنوعی طور پر تیار کردہ یا جعلی چیزیں اسکول میں، اسکول بس پر، بس اسٹاپ یا اسکول کے زیر اہتمام ہونے والی سرگرمیوں میں لے کر آنے، استعمال کرنے، دوسروں کو دینے یا فروخت کرنے کی ممانعت ہے۔ (ضمیمہ D، صفحہ نمبر 21-23)

کسی بھی قسم کی بندوق یا دھماکہ خیز آلات، بارود، کوئی بھی دھماکہ خیز مواد یا پھلجڑیاں یا کسی بھی قسم کا اسلحہ اسکول لے کر مت آئیں۔ (ضمیمہ D، صفحہ نمبر 21-23)

تمام طلباء اور اسکول کے عملے کے حقوق اور ان کی چیزوں کا احترام۔

اگر آپ کوئی ایسا عمل ہوتے دیکھیں جو دوسرے کیلئے خطرناک ہو سکتا ہے تو اس کے بارے میں فوری طور پر ٹیچر یا اسکول کے علمے کو، اطلاع دیں۔

دیانتداری اور سالمیت کا مظاہرہ کریں اور صرف اپنے کام کا سہرا اپنے سر باندھیئے۔

کلاس روم اور اسکول کے قواعد کی پابندی کریں اور تعلیمی دن کے دوران بڑوں کی ہدایات پر عمل کریں۔

کسی بالغ فرد کے بلانے پر رکیں اور اس کی طرف دیکھ کر اس کی بات سنیں۔

اگر آپ سے کوئی غلطی ہو جائے تو اس کی اصلاح کرنے کی کوشش کریں۔ کسی دوسرے کی چیز کو توڑنے کی صورت میں آپ اس کی قیمت ادا کریں یا اسے تبدیل کر کے دیں۔ جس فرد کو آپ نے نقصان پہنچایا ہے، اس سے پوچھیں کہ آپ کیسے اس کا ازالہ کر سکتے ہیں۔

غٹھ گردی، ہراسانی، نووارد طلباء کی درگت اور دوسروں سے بدسلوکی

ہر ایک کو یہ حق حاصل ہے کہ اس سے اچھا برتاؤ کیا جائے۔ جان بوجھ کر تذلیل اور دھمکیاں—چاہے یہ زبانی، جسمانی، تحریری یا الیکٹرانک آلات کے ذریعے کیا جائے۔ فرد اور کمیونٹی کو نقصان پہنچا سکتا ہے۔ اگر آپ مذکورہ طرز عمل کا شکار ہیں تو رپورٹ کریں۔ اگر آپ کسی ایسے طرز عمل کے گواہ ہیں تو متاثرہ فرد کو، مدد کی پیشکش کریں۔ چاہے اس کی بنیاد نسل، رنگ، مذہب، بنیادی قومیت، جنس، معذوری، ذاتی یا جسمانی اوصاف، جنسی میلان، جنسی پہچان یا اس کا اظہار ہو ایسا طرز عمل ناقابل قبول ہے۔ نو وارد طلباء کی درگت بنانا یا کسی کو جسمانی گزند پہنچانا یا کلب یا کسی دوسری تنظیم کی رکنیت یا داخل ہونے کی شرط کے طور پر لاپرواہی سے کسی کو خطرے میں ڈالنا فوجداری مقدمات پر منتج ہو سکتے ہیں۔ (ضمیمہ D، صفحہ نمبر 10-12)

لباس کے قواعد

ایسا لباس پہننا چاہیئے جو K-12 کے تعلیمی ماحول کیلئے موزوں ہو۔

ایسا لباس مت پہنیں جس پر :

- بیہودہ، ہراسانی یا فحش الفاظ یا تصاویر شامل ہوں۔
- تحریر یا تصویروں سے غیر قانونی یا پر تشدد طرز عمل کو فروغ ملتا ہو جیسے گینگ کی علامتیں، اسلحہ کا غیر قانونی استعمال، منشیات، شراب، تمباکو یا منشیات کے مال و اسباب یا ایسا لباس جس میں دھمکیاں دی گئی ہوں۔
- جو پیٹ یا زیر جامہ کو برہنہ کرے۔

ممکن ہے کہ لباس کے قواعد سے متعلق آپ کے اسکول کے کچھ اضافی ضابطے ہوں۔ (ضمیمہ D، صفحہ 5)

محفوظ اور منشیات سے پاک اسکول

ایک صحت مند تعلیمی ماحول شراب، تمباکو، منشیات، دم کش، اور نقلی یا اس سے ملتی جلتی کیمیائی منشیات سے پاک ہوتا ہے۔ پابندی لگی اشیاء کو اسکول میں، بس پر یا اسکول کے زیر اہتمام کسی بھی سرگرمی میں تقسیم، فروخت یا پاس رکھنے کی ممانعت ہے۔ (ضمیمہ D، صفحہ نمبر 15-20)

ناراض یا مایوس طلباء کی حوصلہ افزائی کی جاتی ہے کہ وہ اپنے مسائل پر امن طریقے سے حل کریں۔ اساتذہ، کونسلرز، اور اسکول کا دیگر عملہ طلباء کو، اختلافات سلجھانے کے مہذب اور مصالحانہ طریقوں کے ذریعے مدد کر سکتا ہے۔ کچھ انفرادی اسکولوں میں ہم مرتبہ رابطہ کار ہوتے ہیں جو مشکل حالات حل کرنے میں مدد کر سکتے ہیں۔ (ضمیمہ D، صفحہ نمبر 25-26)

بتہیاب اور ایسی اشیاء جو اسلحے کے طور پر استعمال کی جا سکتی ہیں، انہیں کبھی بھی اسکول لانے کی اجازت نہیں ہے، جس میں ریزر بلیڈز، چاقو، سوئچ بلیڈز، ماشاتی، بندوق، کسی بھی طرح کا دھماکہ خیز مواد، نچکا وغیرہ شامل ہیں۔ اسکول کی املاک پر ان اشیاء کا تصرف اور پاس رکھنے پر سنگین نتائج عائد ہو سکتے ہیں۔ اگر آپ کو لگے کہ آپ نا دانستہ طور پر اسکول میں ان اشیاء میں سے کوئی چیز لے آئے ہیں تو اسے فوری طور پر دفتر لے آئیں۔ (ضمیمہ D، صفحہ 21-23)

ذاتی تلاشی، ضبطی

بے ترتیب بنیاد پر یا وقفوں سے کیئے گئے عمومی معائنے کے طور پر، طلباء کی ذاتی اشیاء بشمول ڈیسکوں، لاکرز اور چیزیں رکھنے والی جگہوں کی تلاشی لی جا سکتی ہے۔ اگر قواعد کی خلاف ورزی کے شواہد یا کسی غیر قانونی سرگرمی کے شبہ کی بنیاد پر طلباء کے بیگ پیک، کوٹ، الیکٹرانکس اور اسکول کے احاطے میں پارک گاڑیوں میں غیر قانونی اشیاء جیسے کہ منشیات، اسلحہ، چوری کی گئی اشیاء موجود ہونے کا اندیشہ ہو تو ان کی تلاشی لی جا سکتی ہے۔ (ضمیمہ D، صفحہ نمبر 7-8)

اس فوری گائیڈ کا مقصد ایک عمومی جائزہ ہے۔ اس تناظر میں، SR&R کے تحت تمام طلباء کے رویوں پر اس کا اطلاق کیا جاتا ہے۔ اس فوری گائیڈ اور SR&R میں ٹکراؤ کی صورت میں، اختیار SR&R کے پاس ہو گا۔

تادیبی کاروائیاں

یاد رہے کہ اسکول پرنسپل کسی بھی ایسی صورت میں جس کا تعلق ممنوعہ طرز عمل سے ہو، طالب علم کو مختصر مدت کے لینے، معطل کر سکتے ہیں اور/یا لمبے عرصے کے لینے اخراج اور/یا علیحدگی کی سفارش کر سکتے ہیں۔

اسکول کی سطح پر نتائج¹

- اسکول حکام کے ساتھ خلل اندازی، حکم عدولی، سرکشی، نافرمانی
- لعنت ملامت بشمول اشارہ بازی
- آتش بازی: تصرف یا صرف
- جلسازی، دھوکہ دہی، ادبی سرقہ، فریب کاری
- جوا کھیلنا
- لیزر کے آلات
- سفری مواصلاتی آلات کا غلط استعمال
- حاضری کی خلاف ورزی
- بغیر نسخہ جاتی ادویات کا صرف یا تصرف
- اسکول کی املاک پر غیر مجاز افراد
- تمباکو سے متعلق خلاف ورزیاں
- شراب، دم کش آلات، بغیر الکحل والی بیئر کے زیر اثر، صرف، تصرف
- بھنگ یا دیگر منضبط مواد کے زیر اثر
- منشیات کے مال و اسباب کا تصرف
- شراب یا دم کش آلات کی تیاری یا تقسیم
- منشیات کے مال و اسباب کی تقسیم

نتیجے کے طور پر ریفرل ڈویژن سپرنٹنڈنٹ کو ریفرل بھیجا جا سکتا ہے

- نسل، معذوری، جنسی ترجیح وغیرہ کی بنیاد پر ہراسانی - (مکمل فہرست کے لیئے ضمیمہ D، صفحہ نمبر 10 ملاحظہ کریں)
- اسکول کی املاک کی توڑ پھوڑ؛ بم کی جھوٹی دھمکی
- نو وارد کی درگت
- غلط استعمال کے مقصد سے، بغیر نسخہ جاتی ادویات کی تقسیم
- دوسروں کی سلامتی کو خطرے میں ڈالنا، غنڈہ گردی
- دھمکی یا دوسرے طالب علم پر دھاوا
- فحش مواد کی نمائش یا تصرف؛ نازیبا نمائش
- ہجوم کی صورت میں دھاوا
- زخمی کیئے بغیر اسکول کے کسی رکن پر حملہ یا دھمکی
- جتھے بازی سے متعلق سرگرمیاں
- نازیبا انداز میں چھونا
- ٹیکنالوجی انفارمیشن میں خلل اندازی یا غیر قانونی استعمال

ڈویژن سپرنٹنڈنٹ کو ریفرل بھیجنے کے ضروری امور

- اسکول کے عملے کے کسی فرد پر جسمانی حملہ کرنا یا اسے زخمی کرنا
- جنسی حملہ یا زد و کوب کرنا
- بھنگ، مشابہہ بھنگ، کیمیائی بھنگ یا منضبط مواد یا مشابہہ منضبط مواد کا تصرف، استعمال یا تقسیم
- قانونی ہتھیار، تین انچ سے زیادہ لمبا چاقو، سوئچ بلیڈ یا ماشاتی یا کوئی بھی ایسی چیز جسے ہتھیار کے طور پر استعمال کیا جاسکتا ہو

¹ جبکہ اسکول میں ان خلاف ورزیوں کے مخصوص نتائج سامنے آسکتے ہیں، اگر اصولوں کی غیر معمولی خلاف ورزی کی گئی ہو، دوسروں کو خطرے سے دوچار کیا گیا ہو یا پہلے کی گئی خلاف ورزی کا پھر ارتکاب کیا گیا ہو تو پرنسپل اس معاملے کو ڈویژن سپرنٹنڈنٹ کے پاس بھجوا سکتے ہیں۔